

सामंजस्य करार

हा सामंजस्य करार (इथून पुढे "MoU" म्हणून ओळखला जाईल) २८ डिसेंबर २०२२ ला, नाशिक महाराष्ट्र येथे खालील नमूद पक्षकारांमध्ये झाला.

पक्ष नं. १-

शबरी आदिवासी वित्त व विकास महामंडळ मर्यादित, नाशिक, आदिवासी विकास भवन, गडकरी चौक, जुना आग्रा रोड, नाशिक, महाराष्ट्र राज्य (यापुढे "शबरी महामंडळ" म्हणून संबोधण्यात येईल) कंपनी कायदा १९५६ मधील तरतुदीनुसार स्थापन झालेली कंपनी यांचे तर्फे **श्रीमती. लीना बनसोड, भा.प्र.से., व्यवस्थापकीय संचालक, शबरी आदिवासी वित्त व विकास महामंडळ मर्यादित, नाशिक.**

आणि

पक्ष नं. २-

कृषी उपज महिला शेतकरी उत्पादक कंपनी लि., मु. करणवाडी पो. नवरगाव ता. मारेगाव जि. यवतमाळ ही कंपनी कायदा २०१३ अन्वये नोंदणीकृत शेतकरी उत्पादक कंपनी असून कंपनीचे कार्यालय मु. करणवाडी पो. नवरगाव ता. मारेगाव जि. यवतमाळ येथे आहे (यापुढे "कृषी उपज महिला FPC" म्हणून संबोधण्यात येईल). **सौ. अर्चना यादव मांडरे अध्यक्ष व सौ. संगीता रमेश सोनुले, सचिव** (आज रोजी नाशिक येथे मुक्कामी) हे कृषी उपज महिला FPC चे अधिकृत प्रतिनिधी असून त्यांना या करारनाम्यावर स्वाक्षरीचे अधिकार देण्याबाबतचा ठराव पारित करण्यात आलेला आहे.

वरील नमूद दोन्ही पक्षकार यांना एकत्रित पक्षकार आणि एकटे पक्षकार असे संबोधण्यात येईल.

करणे सामंजस्य करारनामा लिहून ठेवतात ऐसा जे कि,

१. आदिवासींच्या कल्याणाच्या योजनांची परिणामकारक अंमलबजावणी करण्यासाठी सन १९७२ मध्ये समाज कल्याण विभागांतर्गत आदिवासी विकास संचनालयाची स्थापना करण्यात आली होती. त्यानंतर १९७६ साली आदिवासी विकास आयुक्तालय सुरु करण्यात आले. दि. २२ एप्रिल १९८२ रोजी स्वतंत्र आदिवासी विकास विभागाची स्थापना करण्यात आली आणि १९८४ पासून आदिवासी विकास विभाग स्वतंत्रपणे कार्यरत आहे. आदिवासी विकास विभागाच्या बळकटीकरणासाठी सन १९९२ मध्ये आदिवासी विकास संचनालय हे आदिवासी विकास आयुक्तालयात विलीन करण्यात आले. आदिवासी समाजाच्या विकास व उन्नतीसाठी शबरी आदिवासी वित्त व विकास महामंडळाची स्थापना आदिवासी विकास विभाग मंत्रालय, मुंबई, शासन निर्णय क्रमांक आविम-२३९६/४५/प्र.क्र.३९/का.-३ मुंबई दिनांक ९ डिसेंबर, १९९८ अन्वये करण्यात आली.
२. शबरी महामंडळाचा उद्देश अनुसूचित जमातीच्या व्यक्तींच्या आर्थिक विकासासाठी व कल्याणासाठी स्वतःच्या जबाबदारीवर किंवा सरकार, संवैधानिक संस्था, कंपन्या, भागीदारी संस्था, व्यक्ती यांच्या सहयोगाने किंवा अशा संघटना, अभिकरण यांच्यामार्फत कृषी उद्योग, लघु उद्योग, वाहतूक, वैद्यकीय, अभियांत्रिकी सारखा इतर धंदा/व्यवसाय, व्यापार किंवा कार्यालय यांच्या माध्यमातून योजना आखणे,

प्रचलित करणे, मदत करणे, सल्ला देणे, सहाय्य करणे, वित्तीय सहाय्य करणे, संरक्षण देणे आणि अश्या प्रकारचे विविध उपक्रम हाती घेणे हा आहे.

३. शबरी महामंडळ हे आदिवासी कुटुंबांचे कृषी व कृषी-सलग्न उपजीविका वृद्धीचे कार्य करण्यास इच्छुक आहे. या करिता आदिवासी बहुल भागातील कार्यरत आदिवासी शेतकरी उत्पादक कंपनी, आदिवासी सहकारी संस्था, वनधन केंद्र, आदिवासींचे ग्राम सभा, ग्राम सभांचे फेडरेशन, स्वयं सहायता समूहांचे फेडरेशन इत्यादी यांचे मार्फत कृषी-आधारित मूल्य साखळी निर्मितीचे प्रकल्प तयार करून त्याची प्रभावी अंमलबजावणी करण्यात येत आहे.
४. केंद्र शासनाकडून विशेष केंद्रीय सहाय्य अनुदान, भारतीय संविधानाच्या अनुच्छेद २७५(१) अंतर्गत राज्य शासनास अनुदान प्राप्त होत असते. राज्यात सध्यास्थितीत बहुतांश आदिवासी शेतकरी त्यांचे शेत उत्पादन वैयक्तिकरित्या व्यापाऱ्यांना किंवा परिसरातील प्रक्रिया केंद्रास विक्री करतात. याकरिता सहकारी तत्वावर एकत्रितपणे प्रतवारी यंत्राद्वारे धान्याची साफसफाई, कृषी मालावर प्रक्रिया उद्योग करून त्याची विक्री केल्यास आदिवासी शेतकऱ्यांना चांगली किंमत/भाव मिळून त्यांचा फायदा होऊ शकतो.
५. राज्य शासनाने सन २०१९-२० य आर्थिक वर्षाकरिता केंद्र शासनास प्रस्ताव सादर केलेले होते. सदर प्रस्तावांच्या अनुषंगाने जनजाती कार्य मंत्रालय, नवी दिल्ली येथे मुल्यमापन समितीची (Project Appraisal Committee – PAC) बैठक दिनांक १२.०२.२०१९ रोजी आयोजित करण्यात आली होती. या बैठकीत केंद्र शासनाने विशेष केंद्रीय सहाय्य अंतर्गत "Organizing FPOs of 15000 Farmers for Processing, Distribution, Branding and Retailing" या योजनेअंतर्गत शेतकरी उत्पादक कंपनी सक्षम करण्याकरिता रक्कम रु.२४४०.०० लक्ष इतका निधी सन २०१९-२० करिता मंजूर करण्यात आलेला आहे.
६. याकरिता शबरी महामंडळ यांचे नियोजनानुसार शेतकरी उत्पादक कंपन्यांना शेत-उत्पादन प्रक्रिया, वितरण व विक्री या बाबतीत सक्षम करण्याचे प्रस्तावित आहे. त्यानुसार शेतकरी उत्पादन कंपन्यांना जाहिरातीद्वारे आवाहन केले होते. त्याच्या प्रतिसादानुसार यवतमाळ जिल्ह्यातील कृषी उपज महिला शेतकरी उत्पादक कंपनी लि., मु. करणवाडी पो. नवरगाव ता. मारेगाव जि. यवतमाळ यांचा " Infrastructure for Seed Production & Market Linkages" या आशयाचा प्रस्ताव प्राप्त झाला आहे.
७. सदर प्राप्त प्रस्तावांचे शबरी महामंडळाद्वारे क्षेत्रीय मुल्यांकन करून प्रस्तावामध्ये आवश्यक फेरबदल करण्यात आले. शासन निर्णयात नमूद केल्याप्रमाणे सदर प्रस्तावाचे दिनांक ०७ डिसेंबर २०२२ रोजी योजनेच्या मुल्यांकन समितीसमोर सादरीकरण करण्यात आले. या बैठकीत सदर प्रस्ताव मंजूर करून कार्यान्वित करण्याचे ठरविण्यात आले.
८. शबरी महामंडळामार्फत जा. क्र. स.अ.वि.वि.म./कें.सहा/प्रकल्प/ /२२ दिनांक २८.१२.२०२२ रोजी कृषी उपज महिला शेतकरी उत्पादक कंपनी लि., मु. करणवाडी पो. नवरगाव ता. मारेगाव जि. यवतमाळ यांचा " Infrastructure for Seed Production & Market Linkages" या प्रकल्पाच्या मार्गदर्शक सूचना निर्गमित करण्यात आलेल्या आहेत.

९. कृषी उपज महिला FPC हि शेतकरी उत्पादक कंपनी असून त्याची स्थापना कंपनी कायदा २०१३ नुसार झाली आहे. तसेच त्यांचे Registration No. 357065 व CIN No. U01100MH2021PTC357065 हे आहेत.
१०. या शेतकरी उत्पादक कंपनीत ७३५ संपूर्ण भागधारक असून त्या पैकी ५८८ आदिवासी शेतकरी भागीदार सभासद आहेत. सदर शेतकरी उत्पादक कंपनी १००० पेक्षा जास्त शेतकऱ्यांना आपल्या सुविधा पुरविण्याचे उद्दिष्ट आहे.
११. कृषी उपज महिला FPC मार्फत आदिवासी शेतकऱ्यांना बी-बियाणे व खते विक्री, सभासद सदस्यांचा पायाभूत बियाणे तूर खरेदी करून त्यावर प्रतवारी व प्रक्रिया करून त्याची विक्री करणे, नैसर्गिक साधन संपत्ती व्यवस्थापन इत्यादी उपक्रम राबविण्यात येत आहेत.
१२. तूर उत्पादन हा या परिसरातील शेतकऱ्यांचा मुख्य व्यवसाय असल्यामुळे कृषी उपज FPC च्या मार्फत तूर बियाणेसाठी प्रतवारी/प्रक्रिया व साठवणूक केंद्र उभारून सभासद शेतकऱ्यांचा माल प्रक्रिया करून त्याची विक्री करणे सोयीचे होईल असा मानस कृषी उपज महिला FPC चा आहे.
१३. उमेद-महाराष्ट्र राज्य ग्रामीण जीवनोन्नती अभियान अंतर्गत MKSP (महिला किसान सशक्तीकरण परियोजना योजना) महिला शेतकरी उत्पादक कंपनीच्या माध्यमातून कृषी उपज महिला FPC त्यांची खरेदी केलेला शेतमाल विक्री करणार आहे.
१४. कृषी उपज महिला FPC आदिवासी सभासद शेतकरी यांचा शेतमाल विकत घेऊन प्रतवारी/प्रक्रिया करून शेतमालाची विविध ठिकाणी विक्री करत आहे. परंतु शेतकऱ्यांचा शेतमाल विकत घेण्यासाठी लागणारा खर्च व मालाचा वाहतूक खर्च कृषी उपज महिला FPC कडे कमी भागभांडवल असल्यामुळे करणे शक्य होत नसल्याने त्यांना मोठ्या प्रमाणात मालाची खरेदी व विक्री करणे शक्य होत नाही. याकरिता आढावा घेतला असता या शेतकरी कंपनीला कच्चा माल खरेदी करणे व प्रक्रिया केलेल्या मालाची ब्रान्डींग करण्याकरिता खेळते भांडवल आवश्यक असल्याचे दिसून आले. याबाबींची उपलब्धता असल्याशिवाय सदर शेतकरी उत्पादक कंपनी सक्षम होऊ शकणार नाही.
१५. आदिवासी सभासद शेतकरी यांच्या प्रगत क्षेत्रावर तूर पायाभूत बियाणे निर्मिती प्रकल्प राबवित असून त्याचे बियाणे कंपनी विकत घेऊन कंपनी स्वतः Air-Conditioner Room मध्ये पुढील खरीप तसेच रब्बी हंगामा करिता शुद्ध स्वरूपाचे तूर बियाणे सुरक्षित ठेऊन ते लाभार्थी शेतकरी पर्यंत पोचवणे व त्यांना उपलब्ध करून देण्याचा मानस कृषी उपज महिला FPC चा आहे. या करिता सदर शेतकरी उत्पादक कंपनीला Air-Conditioner Storage Room ची आवश्यकता असून त्या करिता विविध प्रकारची यंत्र सामुग्री देखील आवश्यक आहेत.
१६. आदिवासी शेतकरी त्यांच्यावर असलेले कर्ज परतफेड व त्यांच्या गरजा भागविणेसाठी मोठ्या प्रमाणात त्यांचा उत्पादित शेत माल हा ग्रामीण स्तरावरच विक्री करतात. तालुक्यात बहुतांश बहुभाग आदिवासी असून सभासद शेतकऱ्यांकडे मुख्यतः शेतातून निघालेला माल साठवून ठेवण्यासाठी पुरेसी जागा नसल्यामुळे कंपनी अंतर्गत असलेल्या शेतकऱ्यांचा माल गोडावून मध्ये सुरक्षित ठेऊन व बाजारभाव वाढल्यावर विकून जास्त प्रमाणात नफा कमविणे हा कृषी उपज महिला FPC चा मानस आहे.
१७. परिसरातील शेतकऱ्यांकडून शेतमाल विकत घेऊन त्या मालाची प्रक्रिया करून शेतमाल विक्री करणे हा कृषी उपज महिला FPC चा मानस आहे. यास्तव शबरी महामंडळ यांचे समवेत कृषी उपज महिला FPC काम करून शेतकऱ्यांना प्रशिक्षण, धान्य स्वच्छता व प्रतवारी करणे, त्यांचे उत्पादित मालाकरिता

शीत साठवणूक गृह, वाहतूक व्यवस्था, शेतमाल साठवणुकी करिता शेड व खेळते भांडवल उपलब्ध करून देण्याचे प्रस्तावित आहे. यामुळे परिसरातील आदिवासी शेतकऱ्यांना शेतमालावर प्रक्रिया, पेकेजींग, ब्रान्डींग, मार्केटिंग इ. करिता मदत मिळू शकेल. तसेच त्यांच्या मार्फत प्रक्रिया केलेल्या उत्पादनाची विक्री चांगल्या योग्य भावाने होईल. त्याच प्रमाणे कृषी उपज महिला FPC शेतकऱ्यांचे शेती उत्पादकतेत वाढ, प्रशिक्षण, क्षमता वाढ, प्रक्रिया मालाची जाहिरात इत्यादी बाबींकरिता कार्य करेल व त्यासाठी आवश्यक कर्मचारी व संसाधने उपलब्ध करेल. ज्यायोगे शेतकऱ्यांचे उत्पादन किंमतीत मोठ्या प्रमाणात वाढ दिसून येईल.

१८. कृषी उपज महिला FPC प्रकल्पांतर्गत मंजूर शेतमाल साठवणुकीसाठी आवश्यक शेडचे बांधकाम करेल.
१९. या करिता "Infrastructure for Seed Production & Market Linkages" हा उपजीविका प्रकल्प कार्यान्वित करून त्याची अंमलबजावणी करण्यात येणार आहे. या करिता दोन्ही पक्षकारांनी सामंजस्य करार करून नियम, अटी व शर्ती लिहून घेण्याचे ठरवले आहे.

आणि म्हणूनच दोन्ही पक्षकारांमध्ये ठरल्याप्रमाणे नियम, अटी व शर्ती खालील प्रमाणे असतील.

१) योजनेचे नाव

"Organizing FPOs of 15000 Farmers for Processing, Distribution, Branding and Retailing"

२) उपजीविका प्रकल्पाचे नाव

"Infrastructure for Seed Production & Market Linkages."

३) योजनेचे लाभक्षेत्र

यवतमाळ जिल्हयातील मारेगाव तालुका आदिवासी परिसर.

४) योजनेसाठी मार्गदर्शक तत्वे

सदर योजना प्रभावीपणे राबविण्यासाठी मंजूर करण्यात आलेल्या निधी बाबत पुढीलप्रमाणे मार्गदर्शक तत्वे ठरवून दिलेले आहेत.

१. योजनेसाठी द्यावयाचा निधी हा तीन भागात व टप्प्यात विभागला जाईल.
२. पहिला भाग म्हणजे प्रकल्प उभारण्यासाठी लागणारी पायाभूत सुविधा उभी करणे, यंत्र सामग्री, मशिनरी खरेदी, साहित्य खरेदी, आवश्यक बांधकाम, गोदाम उभारणी व इतर अनुषंगिक बाबींसाठी लागणारा निधी. हा निधी सहाय्यक अनुदान (Grant in Aid) म्हणून दिला जाईल.
३. दुसऱ्या भागात प्रकल्पासाठी लागणारे क्षमता बांधणी, विपणन व तांत्रिक सहाय्यया सारखे इतर अनुषंगिक खर्च (Capacity Building and Hand holding For Production Man Power) साठी लागणारा निधी देण्यात येईल. सदर खर्च हा सहाय्यक अनुदान (Grant in Aid)

म्हणून दिला जाईल, परंतु हे अनुदान सहाय्य फक्त एक वर्षापुरते मर्यादित असेल. या करिता कृषी उपज महिला FPC यांनी त्यांचे खर्चा संदर्भातील नियोजन, programmatic खर्च इत्यादी बाबत सविस्तर तपशील सादर करावयाचा आहे.

४. निधीचा तिसरा भाग म्हणजे **खेळते भांडवल (Working Capital)**, प्रकल्पासाठी लागणारा कच्चा माल खरेदी करणे, मनुष्यबळ, पाणी, विद्युत, दररोजचा खर्च भागवण्यासाठी लागणारे भांडवल यासारख्या इतर बाबींसाठी लागणारा खर्च खेळते भांडवल (Working Capital) मध्ये करणे अपेक्षित आहे. खेळते भांडवल (Working Capital) हे कर्ज स्वरूपात उपलब्ध करून देण्यात येईल. खेळते भांडवल (Working Capital) हे ३ वर्षाकरिता शून्य टक्के (०%) व्याज दराने उपलब्ध करून दिले जाईल. तर पुढील ५ वर्षा करिता द. सा. द. शे. तीन टक्के (३%) व्याज आकारण्यात येईल.

५) वित्तीय तरतूद रु. लाखात

अ.क्र.	योजना उपशीर्ष	आर्थिक अनुदान सहाय्य	खेळते भांडवल	लाभार्थी हिस्सा	रक्कम (लक्ष)
१	Factory Shed & Godown	१४.६०			१४.६०
२	Cold Storage Room & Electric Connection	१३.६०		२.१५	१५.७५
३	Cleaning & Grading Unit	८.००			८.००
४	Solar Panel 10 Kilo Wt.			७.२०	७.२०
५	Land Rent/Lease (Rs. 30000/- per year)			०.९०	०.९०
६	Generator			०.९५	०.९५
७	Barbed Wire Fencing			०.८०	०.८०
८	Working Capital		४३.००		४३.००
	एकूण	३६.२०	४३.००	१२.००	९१.२०
९	शबरी व्यवस्थापन खर्च (२%)				१.८२
	एकुणांत				९३.०२

सदर योजनेकरिता रक्कम रु. ३६.२० लक्ष इतका निधी आर्थिक अनुदान, खेळते भांडवल रक्कम रु. ४३.०० लक्ष, लाभार्थी हिस्सा १२.०० लक्ष व शबरी महामंडळ व्यवस्थापन खर्च रक्कम रु. १.८२ लक्ष असे एकंदर रु. ९३.०२ लक्ष इतकी वित्तीय तरतूद मंजूर करण्यात आलेली आहे.

६) योजना राबविणारी यंत्रणा

शबरी आदिवासी वित्त व विकास महामंडळाच्या वतीने शाखा व्यवस्थापक, शबरी आदिवासी वित्त व विकास महामंडळ मर्या. यवतमाळ व कृषी उपज महिला शेतकरी उत्पादक कंपनी लि., मु. करणवाडी पो. नवरगाव ता. मारेगाव जि. यवतमाळ.

७) नियंत्रण अधिकारी

व्यवस्थापकीय संचालक, शबरी आदिवासी वित्त व विकास महामंडळ मर्या., नाशिक व त्यांनी नियुक्त केलेले सक्षम प्राधिकारी.

८) योजनेचा उद्देश व हेतु

आदिवासी शेतकरी उत्पादकांच्या शेतमालाची प्रगत क्षेत्रावर पायाभूत बियाणे निर्मिती करून शेतकरी उत्पादक कंपनीच्या माध्यमातून बियांची जोपसना करणे, तसेच प्रक्रिया व विक्री करणे. पायाभूत बियाणे निर्मिती प्रकल्पाच्या माध्यमातून गटशेतीला चालना देऊन उत्पादन क्षमतेत वाढ करून शेतकऱ्यांच्या विकासात्मक दर्जा सुधारणे.

९) सामंजस्य करारी मुदत

सदर सामंजस्य करार हा दिनांक २८.१२.२०२२ रोजी अस्तित्वात येऊन कार्यारंभ आदेश दिल्यापासून पुढील ३ वर्ष किंवा खेळते भांडवलाची परतफेड करण्यास लागणारा कालावधी किंवा त्याबाबत मुदतवाढ दिलेला कालावधी यापैकी जे नंतर घडेल तो पर्यंत वैध राहिल. तसेच सदरील कराराची मुदत वाढविण्याचे संपूर्ण अधिकार हे पक्ष क्रमांक १ यांचे कडे राहिल.

१०) कृषी उपज महिला शेतकरी उत्पादक कंपनीची भूमिका, जबाबदारी आणि दायित्वे

शासनाकडून प्राप्त होणा-या निधी करिता कृषी उपज महिला FPC खालील बाबींकरिता विवेकपूर्ण जबाबदार असेल.

१. सदर योजना राबविण्याबाबतचे वर्षनिहाय कालबद्ध कार्यक्रम निश्चित केल्यानुसार सदर योजनेची अंमलबजावणी करण्याची जबाबदारी संयुक्तपणे कृषी उपज महिला FPC व शाखा व्यवस्थापक, शबरी महामंडळ, यवतमाळ यांची राहिल.
२. कृषी उपज महिला FPC मारेगाव तालुक्यातील २४० आदिवासी शेतकरी यांचे कडून पायाभूत बियाणे घेणे व त्याचे बियाणे तयार करून शेतकरी लाभार्थींचा फायदा होतील याकरिता कार्य करणे.
३. कृषी उपज महिला FPC कंपनी शेतकऱ्यांच्या शेतमालावर प्रतवारी व प्रक्रिया करणेसाठी Cold Storage Room & Electric Connection, Cleaning & Grading Unit, Solar Panel 10 Kilo Wt., Generator, Barbed Wire Fencing इत्यादी आवश्यक सुविधा जसे निर्माण करेल.
४. कृषी उपज महिला FPC उत्पादित मालाकरीता प्रक्रिया/प्रतवारी करणेसाठी व शेतमाल माल साठविणेसाठी शेडची उभारणी करेल.
५. कृषी उपज महिला FPC ने प्रकल्प ठिकाणी प्रस्तावित स्थापत्य विषयक बाबींबाबतचे (Civil Work) नकाशे, कामाचा आराखडा शबरी महामंडळाने नियुक्त केलेल्या सक्षम प्राधिकरणा मार्फत (Designated Authority) मंजूर करून घ्यावा.
६. या प्रकल्पांतर्गत जे काही स्थापत्य बाबी निर्माण होतील त्या शबरी महामंडळ कृषी उपज महिला FPC यांना ३० वर्ष दीर्घकालीन नाममात्र भाडेत्वावर देईल. जर या स्थापत्य निर्मितीचा दिलेल्या कारणांव्यतिरिक्त इतर कारणांसाठी गैर वापर झाला तर शबरी महामंडळ सदर स्थापत्य वस्तू ताब्यात घेऊन विहित कार्यपद्धतीचा अवलंब करून इतर आदिवासी संस्था/FPO/FPC/Group यांना चालवण्यासाठी देतील अथवा स्वतः चालवतील. हे कृषी उपज महिला FPC यांना मान्य असेल.
७. कृषी उपज महिला FPC परिसरातील शेतकरी सभासदांचे तूर पिकाची खरेदी करून पायाभूत बियाणे खरेदी करणे व बियाणे विक्री करणे, भाजीपाला व अन्य शेतमाल विकत घेऊन त्याची साफसफाई, प्रक्रिया, प्रतवारी, पेकेजिंग वितरण व ब्रँडिंग करून विक्री करेल.

८. कृषी उपज महिला FPC शेतमाल उत्पादकतेत वाढ, प्रशिक्षण क्षमता वाढ, प्रक्रिया मालाची जाहिरात इत्यादी बाबींकरिता कार्य करेल व त्याकरिता आवश्यक कर्मचारी व संसाधने उपलब्ध करेल.
९. परिसरातील सभासद शेतकऱ्यांकडून खरेदी करून प्रक्रिया व प्रतवारी केलेल्या मालाचे उत्पादन व विक्री यांचा जमा खर्च ठेवण्याची जबाबदारी कृषी उपज महिला FPC ची असेल.
१०. कृषी उपज महिला FPC प्रतवारी व प्रक्रिया केल्या शेतमालाचे वितरण व विक्री करून प्राप्त झालेल्या किमतीतून उत्पादन खर्च वजा जाता शिल्लक नफ्याचे सम प्रमाणात उत्पादक आदिवासी शेतकरी सभासदांना वाटप करेल. परंतु कृषी उपज महिला FPC शिल्लक नफा प्रकल्पांतर्गत मंजूर झालेल्या खेळते भांडवलाचे परतफेड होई पर्यंत किंवा प्रकल्प मंजूर झाले नंतर कमीत कमी ३ वर्षे समप्रमाणात उत्पादक आदिवासी शेतकरी सभासदांना नफ्याचे वाटप करू शकणार नाही.
११. योजनेच्या शासन निर्णयात शासनामार्फत वेळोवेळी झालेल्या सुधारणा कृषी उपज महिला FPC यांना बंधनकारक असतील.
१२. कृषी उपज महिला FPC यांना प्रथम वर्षी अनुदानाचा पहिला हप्ता रक्कम रु. १८.०१ लक्ष व खेळते भांडवल रक्कम रु. ४३.०० लक्ष वितरीत करण्यात येईल. सदर रकमेचा विनियोग/वापर कृषी उपज महिला FPC करारात नमूद केलेल्या बाबींसाठीच करू शकेल. कामाच्या प्रगतीनुसार अनुदानाचा द्वितीय हप्ता रक्कम रु. १८.०१ लक्ष इतका वितरीत करण्यात येईल. हे कृषी उपज महिला FPC ला मान्य असेल.
१३. योजनेच्या अंतर्गत देण्यात येणारे खेळते भांडवल (Working Capital) हे कर्ज स्वरूपाचे असेल. प्रथम ३ वर्षे या कर्जाचा व्याज दर हा शून्य टक्के (०%) इतका असेल. खेळते भांडवलाची (Working Capital) या कालावधीत परतफेड झाली नाही तर ४ व्या वर्षापासून पुढील ५ वर्षे या कर्जाचा व्याज दर हा द. सा. द. शे. तीन टक्के (३%) इतका असेल. खेळते भांडवलाचे परतफेडीचे हप्ते व मुदतवाढ ठरविण्याचे अधिकार व्यवस्थापकीय संचालक, शबरी महामंडळ, नाशिक यांना असतील. तथापि अशी मुदतवाढ जास्तीजास्त ४ व्या वर्षापासून पुढील ५ वर्षांपर्यंत असेल. परंतु त्यानंतर देखील सदरील खेळत्या भागभांडवलाची परत फेड न झाल्यास त्या थकीत रकमेवर द.सा.द.शे. ३% या दराने रक्कम वसूल होईपावेतो व्याज आकारण्यात येईल. तसेच पक्ष क्रमांक २ यांनी सदरील खेळत्या भांडवलाच्या रकमेची परतफेड विहित मुदतीत न केल्यास ती रक्कम जमीन महसुलाची थकबाकी म्हणून त्यांचे कडून वसूल करण्याचे अधिकार पक्ष क्रमांक १ यांना राहतील. हि बाब कृषी उपज महिला FPC यांना मान्य व कबुल असून त्याबाबत ते कोणताही वाद उपस्थित करणार नाहीत.
१४. शबरी महामंडळा सोबत करण्यात येणाऱ्या सामंजस्य करारातील सविस्तर अटी व शर्तीनुसार योजना विहित वेळेत पूर्ण करण्याची जबाबदारी कृषी उपज महिला FPC यांची असेल.
१५. योजनेच्या प्रगतीबाबतची माहिती वेळोवेळी व्यवस्थापकीय संचालक, शबरी महामंडळ यांना व शासनास सादर करण्याची जबाबदारी कृषी उपज महिला FPC यांची असेल.
१६. कृषी उपज महिला शेतकरी उत्पादक कंपनी लि., मु. करणवाडी पो. नवरगाव ता. मारेगाव जि. यवतमाळ त्यांना आवश्यक असलेल्या तांत्रिक सहाय्याकरिता उमेद:एम एस आर एल एम व कृषी विभाग तसेच इतर तांत्रिक सहाय्य संस्था यांचे वेळी मार्गदर्शन व सहाय्य घेतील.
१७. योजनेच्या वेळोवेळी केलेल्या कामांचा पूर्तता अहवाल व उपयोगिता प्रमाणपत्र (Utilization Certificate) शबरी महामंडळास सादर करणे कृषी उपज महिला FPC यांना बंधनकारक असेल.

१८. सदर योजनेंतर्गत निवडण्यात आलेल्या लाभार्थ्यांची यादी व इतर माहिती कृषी उपज महिला FPC यांना शबरी महामंडळास वेळोवेळी देणे बंधनकारक असेल.
१९. योजनेंतर्गत झालेल्या खर्चाची बिले, खर्चाचा अहवाल (कर्मचाऱ्यांचे मानधन, व इतर तत्सम खर्च), Vouchers व योजना अंमलबजावणी संबंधीचे आवश्यक कागदपत्रे व माहिती कृषी उपज महिला FPC यांना शबरी महामंडळास वेळोवेळी देणे बंधनकारक असेल.
२०. सदर योजनेची अंमलबजावणी करतांना चलचित्र (Video) व छायाचित्रे काढावीत व योजनेची अंमलबजावणी पूर्ण झाल्यानंतर योजनेचा फलनिष्पत्ती अहवाल शासनास सादर करण्याची जबाबदारी शाखा व्यवस्थापक, शबरी महामंडळ, यवतमाळ व अंमलबजावणी यंत्रणा (कृषी उपज महिला FPC) यांची राहिल. तसेच लाभार्थ्यांची यादी व Geo-tagged Photographs हे www.stcmic.gov.in/smis या वेबसाईटवर अपलोड करणे व योजनेच्या अंमलबजावणी अनुषंगाने योजनेच्या प्रगतीबाबत माहित वेळोवेळी CAS पोर्टलवर भरण्याची जबाबदारी शाखा व्यवस्थापक, शबरी महामंडळ, यवतमाळ व कृषी उपज महिला FPC यांची राहिल.
२१. योजनेच्या अनुषंगाने नेमणूक करण्यात येणाऱ्या कर्मचारी यांचे मानधन देण्याची संपूर्ण जबाबदारी कृषी उपज महिला FPC यांची असेल.
२२. योजनेच्या अनुषंगाने झालेल्या खर्चाचा अहवाल (कर्मचाऱ्यांचे मानधन, प्रवास, भोजन व इतर तत्सम खर्च) वेळोवेळी व्यवस्थापकीय संचालक, शबरी महामंडळ यांना सादर करण्याची जबाबदारी कृषी उपज महिला FPC यांची राहिल.
२३. कृषी उपज महिला FPC यांनी सदर योजना राबविण्याबाबतचे वर्षनिहाय कालबद्ध कार्यक्रम निश्चित करून मंजूर तरतुदीच्या मर्यादित प्रकल्पाच्या खर्चाचा तपशील व अंमलबजावणी वेळापत्रक तयार करून शबरी महामंडळास मंजूर करणेसाठी सादर करणे बंधनकारक राहिल.
२४. कृषी उपज महिला FPC योजनेंतर्गत मजूर खेळते भांडवल (Working Capital) साठी लागणारे Business Plan व Procurement Plan तयार करून शबरी महामंडळाकडे सादर करतील.
२५. कृषी उपज महिला FPC यांना त्यांच्या सर्व सभासदांची यादी शबरी महामंडळास सादर करणे बंधनकारक राहिल.
२६. योजनेची प्रभावीपणे अंमलबजावणी करणेसाठी विविध शासकीय, अशासकीय व CSR कंपनी यांचे सोबत कृतीसंगम आराखडा तयार करून त्याची अंमलबजावणी करणे. तसेच सदर योजना अधिक प्रभावीपणे राबविण्यासाठी इतर माध्यमातून जर निधी मिळाला असेल किंवा मिळणार असेल तर त्याची माहिती कृषी उपज महिला FPC शबरी महामंडळास देईल.
२७. योजनेचा लाभ देत असतांना विधवा, परितक्त्या, एकल महिला, दिव्यांग, अल्प व अत्यल्प भू-धारक यांना प्राधान्य देण्यात यावे.
२८. कृषी उपज महिला FPC यांना योजनेंतर्गत येणाऱ्या लाभार्थ्यांचे योजनापूर्वी व योजना नंतरचे आर्थिक उत्पन्न यांची माहिती घेऊन त्यांच्या उत्पनात झालेली वाढ याबाबतचा सविस्तर अहवाल व्यवस्थापकीय संचालक, शबरी महामंडळ यांना सादरकरणे बंधनकारक असेल.
२९. सदर योजनेची प्रभावीपणे अंमलबजावणी करणेसाठी व दैनंदिन कार्य योग्य पद्धतीने होण्यासाठी कृषी उपज महिला FPC यांनी नोडल अधिकाऱ्याची नियुक्ती करणे बंधनकारक असेल.

३०. कृषी उपज महिला FPC कडून योजनेविषयीची सविस्तर माहिती, सामंजस्य कराराची प्रत व इतर संबंधित कागदपत्र लाभार्थ्यांना वेळोवेळी दाखवण्यात यावेत.
३१. कृषी उपज महिला FPC यांनी योजनेच्या प्रगतीचा अहवाल वेळोवेळी मूल्यमापन व सनियंत्रण समिती समोर सादर करावा. तसेच समिती मार्फत देलेल्या सूचनांची अंमलबजावणी विहित वेळेत करणे बंधनकारक असेल.
३२. कृषी उपज महिला FPC यांनी मंजूर करण्यात आलेल्या निधीच्या मर्यादितच योजना राबविण्याची दक्षता घ्यावी.

११) शबरी आदिवासी वित्त व विकास महामंडळाची भूमिका, जबाबदारी आणि दायित्वे

१. योजनेच्या अंमलबजावणीसाठी प्रशासकीय व वित्तीय मान्यता देणे.
२. योजनेच्या अंमलबजावणीसाठी व्यवस्थापकीय संचालक, शबरी महामंडळ, नाशिक व कृषी उपज महिला FPC यांच्यामध्ये सामंजस्य करार करणे.
३. मंजूर तरतुदीच्या मर्यादित प्रकल्पाच्या खर्चाचा तपशील व अंमलबजावणी वेळापत्रक अंमलबजावणी यंत्रणेसोबत विचार विनिमय करून अंतिम करणे.
४. सदर योजनेच्या मूल्यमापन व सनियंत्रणासाठी लागणारा निधी योजना खर्चाचे अंदाजपत्रकामध्ये समाविष्ट करण्याची कार्यवाही व्यवस्थापकीय संचालक, शबरी महामंडळ यांनी करावी.
५. सदर योजना राबविण्याबाबतचे वर्षनिहाय कालबद्ध कार्यक्रम निश्चित केल्यानुसार सदर योजनेची अंमलबजावणी करण्याची जबाबदारी संयुक्तपणे कृषी उपज महिला FPC व शाखा व्यवस्थापक, शबरी महामंडळ, यवतमाळ यांची राहिल.
६. सादर केलेल्या कामाच्या नियोजनानुसार व टप्प्यानुसार निधीची खात्रीशीर पूर्तता करून वितरीत करणे.
७. शबरी महामंडळ सदर प्रकल्पासाठी लागणाऱ्या इतर शासकीय विभागांचे सहाय्य मिळवून देण्यास कृषी उपज महिला FPC यांना मदत करेल.
८. योजनेच्या प्रगतीबाबतची माहिती वेळोवेळी कृषी उपज महिला FPC यांचे कडून घेऊन शासनास सादर करणे.
९. कृषी उपज महिला FPC यांचेकडून त्यांनी केलेल्या कामांचा पूर्तता अहवाल व उपयोगिता प्रमाणपत्र (Utilization Certificate) घेणे.
१०. सदर योजनेची प्रभावीपणे अंमलबजावणी करणेसाठी शबरी महामंडळाकडून नोडल अधिकाऱ्याची नियुक्ती करणे.
११. योजनेच्या प्रगतीपथावर असलेल्या कामकाजाचा आढावा घेण्याकरिता मूल्यमापन व सनियंत्रण समिती गठीत करणे. समितीमध्ये आवश्यकतेनुसार सदस्य/तज्ञ यांना समाविष्ट करण्याचे अधिकार मा. व्यवस्थापकीय संचालक, शबरी महामंडळ, नाशिक यांना राहतील.
१२. योजनेच्या एकुण प्रस्तावित खर्च निधी पैकी २% निधी तसेच प्रकल्पातील शिल्लक निधी हा शबरी महामंडळ व्यवस्थापन खर्च म्हणून वापरता येईल.
१३. प्रकल्प क्षेत्रात वेळोवेळी भेटी देऊन कृषी उपज महिला FPC ला योजना राबविणेसाठी लागणारे सहकार्य करणे.

१४. योजनेची प्रभावी अंमलबजावणी करणेसाठी तसेच प्रगतीपथावर असलेल्या कामकाजाचा आढावा घेण्यासाठी मूल्यमापन व सनियंत्रण समितीची दर सहा महिन्यातून बैठक आयोजित करणे.

१२) प्रकल्प व्यवस्थापन, सनियंत्रण व अहवाल पद्धती

१. मूल्यमापन व सनियंत्रण समिती

सदर योजनेची प्रभावी अंमलबजावणी तसेच शेतकरी उत्पादक कंपनीचे दीर्घकालीन धोरण व निर्णयास्तव खालील प्रमाणे मूल्यमापन व सनियंत्रण समिती गठीत करण्यात येत आहे.

- व्यवस्थापकीय संचालक, शबरी आ.वि.वि.महा. मर्या., नाशिक - अध्यक्ष
- प्रकल्प अधिकारी, ए.वि.आ.प्र. पांढरकवडा - सदस्य
- महाव्यवस्थापक (प्रशा.) शबरी आ.वि.वि.महा. मर्या., नाशिक - सदस्य
- महाव्यवस्थापक (वित्त/लेखा) शबरी आ.वि.वि.महा. मर्या., नाशिक -सदस्य
- कृषी उपज महिला शेतकरी उत्पादक कंपनी लि., मु. करणवाडी
पो. नवरगाव ता. मारेगाव जि. यवतमाळ यांचे प्रतिनिधी -सदस्य
- विशेष आमंत्रित सदस्य -सदस्य
- शाखा व्यवस्थापक, श.आ.वि.वि.महा. मर्या., यवतमाळ - सदस्य सचिव

२. सदर समिती योजनेच्या अंमलबजावणीच्या अनुषंगाने मूल्यमापन व सनियंत्रण समिती म्हणून काम करेल. प्रगतीपथावर असलेल्या कामकाजाचा आढावा घेण्याकरिता मूल्यमापन व सनियंत्रण समितीची सहा महिन्यातून एकदा किंवा समितीने ठरविल्याप्रमाणे बैठक घेण्यात येईल. समितीमध्ये आवश्यकतेनुसार सदस्य/तज्ञ यांना समाविष्ट करण्याचे अधिकार व्यवस्थापकीय संचालक, शबरी आ. वि.व वि. मं. नाशिक यांना राहतील.

३. योजनेची क्षेत्रीय स्तरावर अंमलबजावणी कृषी उपज महिला FPC यांचे मार्फत होईल तसेच शाखा व्यवस्थापक, श.आ.वि.वि.मं., नाशिक हे कृषी उपज महिला FPC ला योजना प्रभावीपणे राबविणेसाठी वेळोवेळी मदत करतील.

४. कृषी उपज महिला FPC योजनेचा वार्षिक कृती आराखडा (आर्थिक वर्षासाहित) शबरी महामंडळास सादर करेल ज्यामध्ये वार्षिक भौतिक व आर्थिक तपशील (नियोजन) असेल. पहिल्या वर्षाचे वार्षिक कृती आराखडा सामंजस्य करार झाल्यानंतर १ महिन्यात सादर केला जाईल.

५. मूल्यमापन व सनियंत्रण समिती अपेक्षित परिणाम सुनिश्चित करण्यासाठी प्रकल्प रचना, योजना आणि परिणाम व संबंधितक्षेत्राच्या learnings वर आधारित बजेटमध्ये परस्पर मान्य केलेले बदल करू शकते. ते बदल कृषी उपज महिला FPC यांचेवर लागू व बंधनकारक राहतील.

६. कृषी उपज महिला FPC शबरी महामंडळ यांना प्रत्येक सहामाहीच्या शेवटी प्रगती अहवाल सादर करेल आणि वार्षिक प्रगती अहवाल वित्तीय वर्षाच्या अखेरीपासून एका महिन्याच्या आत सादर करेल. तसेच प्रत्येक आर्थिक वर्षाच्या समाप्तीच्या दोन महिन्यांत शबरी महामंडळ यांना वार्षिक लेखापरीक्षण विवरण पत्रसादर करेल.

१३) निधी वितरीत करण्याची कार्य पद्धती

सादर योजने करिता निधी वितरीत करण्याची कार्यपद्धती पुढील प्रमाणे निश्चित करण्यात येत आहे.

- उभय पक्षात सामंजस्य करार झाल्यानंतर व्यवस्थापकीय संचालक, श.आ.वि.वि.मं नाशिक हे कृषी उपज महिला FPC ला रक्कम रु ३६.२० लक्ष इतका निधी अनुदान स्वरूपात व खेळते भांडवल रक्कम रु. ४३.०० लक्ष असे एकदंर रक्कम रु. ७९.२० लक्ष रक्कम खालील हप्त्या प्रमाणे वितरीत करतील.

अ.क्र.	निधी वितरणाचे हप्ते	निधी वितरणाचा कालावधी	रक्कम रु.
१	पहिला हप्ता (५०% आर्थिक अनुदान)	प्रथम वर्ष (सामंजस्य करार झाल्यानंतर)	१८.१० लक्ष
२	दुसरा हप्ता (५०% आर्थिक अनुदान)	कामाच्या प्रगतीनुसार	१८.१० लक्ष
३	खेळते भांडवल (Working Capital)	प्रथम वर्ष (सामंजस्य करार झाल्यानंतर)	४३.०० लक्ष
		एकूण	७९.२० लक्ष

- कृषी उपज महिला FPC यांना लाभार्थी हिस्सा एकत्रित रक्कम रु. १२.०० लक्ष योजनेतर्गत मंजूर बाबींकरिता खर्च करणे बंधनकारक आहे.
- उपरोक्त नमुद निधी वितरणाची कार्यपद्धती दोन वर्षांकरिता राबविण्यात येईल.
- संबंधित यंत्रणेने कार्यपूर्ण झाल्यानंतर आवश्यक असलेले कार्यपूर्णता व निधी विनियोग प्रमाणपत्र सादर केल्यानंतरच पुढील निधी वर्ग करण्यात येईल.
- योजनेच्या अनुषंगाने नेमण्यात येणारे कर्मचाऱ्यांचे मानधन देण्याची संपुर्ण जबाबदारी कृषी उपज महिला FPC यांची राहिल, त्या कमी वेगळा निधी देय राहणार नाही..
- योजनेच्या अनुषंगाने झालेल्या खर्चाचा अहवाल (कर्मचाऱ्यांचे मानधन, प्रवास, भोजन व इतर खर्च, प्रशिक्षणाचा खर्च तसेच इतर तत्सम खर्च) वेळोवेळी व्यवस्थापकीय संचालक, शबरी आ.वि.वि.महा.मर्या., नाशिक यांना सादर करण्याची जबाबदारी कृषी उपज महिला FPC यांची राहिल.
- योजनेच्या एकुण प्रस्तावित खर्च निधी पैकी २% निधी तसेच प्रकल्पातील शिल्लक निधी हा शबरी महामंडळ व्यवस्थापन खर्च म्हणून वापरता येईल.

१४) खेळते भांडवल (Working Capital) परतफेड

प्रकल्पांतर्गत देण्यात येणाऱ्या रकम रु. ४३.०० लक्ष खेळते भांडवल (Working Capital) ची परत फेड खालील प्रमाणे कृषी उपज महिला FPC यांना करणे बंधनकारक असेल.

Repayment Schedule					
Name of Project:	Infrastructure for Seed Production & Market Linkages				
Name of Organization:	कृषी उपज महिला शेतकरी उत्पादक कंपनी लि., मु. करणवाडी पो. नवरगाव ता. मारेगाव जि. यवतमाळ				
Total Project Cost:	Rs. 93.02 Lakh				
Working Capital:	Rs. 43.00 Lakh				
Rate of Interest:	0% for initial 3 years				
Project Duration:	3 Years (From January 2023 to December 2025)				
Sr. No.	Month	Principal Amount (Rs.)	Interest Amount (Rs.)	Total Payment (Rs.)	Balance Amount (Rs.)
1	Jan-24	179167.00	0.00	179167.00	4120833.00
2	Feb-24	179167.00	0.00	358334.00	3941666.00
3	Mar-24	179167.00	0.00	537501.00	3762499.00
4	Apr-24	179167.00	0.00	716668.00	3583332.00
5	May-24	179167.00	0.00	895835.00	3404165.00
6	Jun-24	179167.00	0.00	1075002.00	3224998.00
7	Jul-24	179167.00	0.00	1254169.00	3045831.00
8	Aug-24	179167.00	0.00	1433336.00	2866664.00
9	Sep-24	179167.00	0.00	1612503.00	2687497.00
10	Oct-24	179167.00	0.00	1791670.00	2508330.00
11	Nov-24	179167.00	0.00	1970837.00	2329163.00
12	Dec-24	179167.00	0.00	2150004.00	2149996.00
13	Jan-25	179167.00	0.00	2329171.00	1970829.00
14	Feb-25	179167.00	0.00	2508338.00	1791662.00
15	Mar-25	179167.00	0.00	2687505.00	1612495.00
16	Apr-25	179167.00	0.00	2866672.00	1433328.00
17	May-25	179167.00	0.00	3045839.00	1254161.00
18	Jun-25	179167.00	0.00	3225006.00	1074994.00
19	Jul-25	179167.00	0.00	3404173.00	895827.00
20	Aug-25	179167.00	0.00	3583340.00	716660.00
21	Sep-25	179167.00	0.00	3762507.00	537493.00
22	Oct-25	179167.00	0.00	3941674.00	358326.00
23	Nov-25	179167.00	0.00	4120841.00	179159.00
24	Dec-25	179159.00	0.00	4300000.00	0.00
	Total	4300000.00		4300000.00	

१५) समाप्ती आणि परिणाम

सदर सामंजस्य करार पुढील कारणास्तव संपुष्टात आणला जाऊ शकतो...

- कोणत्याही वेळी दोन्ही पक्षांच्या परस्पर लेखी संमतीने.
- कोणतेही कारण न सांगता त्या संदर्भात किमान ३० दिवस अगोदर लेखी नोटीस देऊन सामंजस्य करार संपुष्टात आणण्याचा अधिकार दोन्ही पक्षांना असेल. करार संपुष्टात आणण्याच्या नोटीस मध्ये हा सामंजस्य करार संपुष्टात आणण्याचे कारण निर्दिष्ट केले जाईल. मात्र अश्या परिस्थितीत सदरील करारनामा संपुष्टात आल्यास कृषी उपज महिला FPC यांना देण्यात आलेल्या खेळते भांडवलाची तातडीने परतफेड करणे बंधनकारक राहिल.
- सामंजस्य करारात नमूद केलेल्या अटी व शर्ती बाबत सहकार्य न दिल्यास या सामंजस्य कराराचा भंग मानला जाईल आणि असहकार किंवा असहकार्यामुळे उद्भवलेल्या कोणत्याही तोटा, नुकसान किंवा हक्कांसाठी असहकार पक्ष जबाबदार असेल.

४. सामंजस्य कराराच्या समाप्ती पर्यंतच्या खर्चाच्या रकमेपेक्षा जास्त दिलेल्या आगाऊ निधीची कृषी उपज महिला FPC कडून वसुली करण्याचे हक्क शबरी महामंडळाला असतील.
५. या सामंजस्य कराराच्या पूर्ण किंवा समाप्तीमध्ये थकबाकीची अंतिम तोडगा, सेवा पूर्ण करण्याचे प्रमाणपत्र आणि मालकी माहिती न जाहिर केल्यासह अंतिम सेटलमेंट डिस्चार्ज असाइनमेंटचा समावेश असेल.

१६) नुकसान भरपाई आणि मर्यादित उत्तरदायित्व

कोणताही पक्षकार दुसऱ्या पक्षकाराच्या या करारनाम्यात नमूद नियम आणि अटींच्या उल्लंघनासाठी कारणीभूत असणार नाही.

कोणत्याही परिस्थितीत कृषी उपज महिला FPC खालील नमूद बाबींमुळे उदभवनाच्या परिणामास जबाबदार राहणार नाही

- १) निधी न मिळाल्यामुळे किंवा मिळण्यास विलंब झाल्यामुळे प्रकल्पाच्या प्रगतीच्या टप्प्यांवर किंवा टाईमलाइनवर परिणाम झाल्यास किंवा काही अपरिहार्य कारणास्तव विलंब झाल्यास.
- २) देवतेची कृती, युद्ध, बंडखोरी, क्रांती, विद्रोह किंवा सैन्य किंवा ताब्यात घेतलेली शक्ती किंवा गृहयुद्ध, दंगली, संप, कृत्ये किंवा दहशतवादाचा धोका यासारख्या चक्रव्यूहाची सक्ती इ. झाल्यास.
- ३) मात्र अ.न. १ व २ बाबींमुळे उदभवनाच्या परिणामामुळे प्रकल्प मुदत वाढीबाबतचा निर्णय सक्षम प्रधीकरणामार्फत सांगोपांग विचार विनिमयाने शबरी महामंडळामार्फत घेण्यात येईल.

१५. नोटीस

या सामंजस्य करारानुसार आवश्यक असणारी किंवा अधिकृत केलेली कोणतीही सूचना किंवा एखादी माहिती दुसऱ्या पक्षाला द्यायची असेल तर ती नोंदणीकृत पोस्टद्वारे किंवा कुरिअरद्वारे किंवा संप्रेषणाच्या तुलनात्मक किंवा प्रेषण साधनाद्वारे पाठविली जाऊ शकते.

To,

सौ. अर्चना यादव मांडरे

अध्यक्ष

कृषी उपज महिला शेतकरी उत्पादक कंपनी लि., मु. करणवाडी

पो. नवरगाव ता. मारेगाव जि. यवतमाळ.

पिन - ४४५३०३

To,

मा. व्यवस्थापकीय संचालक

शबरी आदिवासी वित्तव विकास महामंडळ मर्या.

दुसरा मजला, आदिवासी विकास भवन,

राम गणेश गडकरी चौक, जुना आग्रा रोड,

नाशिक- ४२२००२.

१६. लवाद आणि न्यायालयांचे कार्यक्षेत्र:

१. प्रकल्प अंमलबजावणीच्या प्रक्रियेत कोणत्याही स्वरूपाचा वाद उदभवल्यास, दोन्ही पक्ष म्हणजे शबरी महामंडळ व कृषी उपज महिला FPC यांच्या एकत्रित बैठकीद्वारे आणि विशिष्ट मुद्द्यांवर चर्चा करून व्यवस्थापकीय संचालक, शबरी महामंडळ यांचे मान्यतेने वाद मिटवतील.

२. जर मध्यस्थीची गरज भासल्यास, या सामंजस्य कराराच्या किंवा त्यानंतरच्या दोन पक्षांमधील वाद किंवा मतभेद लवादाकडे सोपविण्यात येईल. या उद्देशाने व्यवस्थापकीय संचालक, शबरी महामंडळ, नाशिक यांच्यामार्फत लवाद (Sole Arbitrator) ची नेमणूक केली जाईल.
३. लवादाच्या कारवाई संदर्भात उभयपक्ष स्वतः चा खर्च स्वतः अदा करतील.
४. वरील प्रक्रिया Arbitration and Conciliation Act, 1996 मध्ये नमूद केलेल्या कलमान्वये राबविण्यात येईल.
५. कोणताही वाद उद्भवल्यास अथवा समजौता न झाल्यास न्यायालयीन प्रक्रियेकरिता शबरी महामंडळाचे नाशिक मुख्यालय असल्याने नाशिक हे कार्य क्षेत्र असेल.

१७.दुरुस्ती/सुधारणा

या सामंजस्य करारात उभयपक्षांकडून परस्परलेखी आणि विधिवत संमतीशिवाय या सामंजस्य करारात कोणतीही सुधारणा, परिशिष्ट, बदल किंवा स्पष्टीकरण वैध किंवा बंधनकारक असणार नाही.

दोन्ही पक्ष मान्य करतात की हा सामंजस्य करार कायदेशीर रित्या प्रत्येकावर बंधनकारक आहे आणि प्रत्येक पक्षाकडून एकमेकांप्रती चांगल्या विश्वासाने व कुठल्याही धाक दडपणास बळी न पडता मुक्त संमतीने करण्यात आलेला आहे.

येणे प्रमाणे साक्षीदारांसमक्ष अधिकृत अधिकारांच्या स्वाक्षन्यानिशी हा करारनामा नमूद दिनांकावर पार पाडण्यात आला.

<p>पक्ष नं. २ कृषी उपज महिला शेतकरी उत्पादक कंपनी लि., मु. करणवाडी पो. नवरगाव ता. मारेगाव जि. यवतमाळ. पिन - ४४५३०३.</p>	<p>पक्ष नं. १ शबरी आदिवासी वित्त व विकास महामंडळ मर्यादित, नाशिक.</p>
<p>१) नावं : सौ. अर्चना यादव मांढरे पद : अध्यक्ष</p>	
<p>२) नावं : श्री. तुषार रवींद्र बिरारी पद : सचिव</p>	<p>नावं : श्रीमती. लीना बनसोड (भा. प्र. से.) पद : व्यवस्थापकीय संचालक</p>

साक्षीदार

१.

३.

नावं :

नावं :

पदनाम :

पदनाम :

२.

४.

नावं :

नावं :

पदनाम :

पदनाम :

Enclosure: १. शबरी आदिवासी वित्त व विकास महामंडळ मर्या., नाशिक, जा.क्र.शआविविम/ के.सहा. / प्रकल्प/ /२२ दि. १८.१२.२०२२ च्या पत्रान्वये निर्गमित करण्यात आलेल्या मार्गदर्शक सूचना.